

जिल्हा परिषदे अंतर्गत रस्ते व
पूल दुरुस्ती व परिरक्षण कामे
करताना प्रगत तंत्रज्ञानाचा
प्रयोगात्मक स्तरावर वापर
करणेबाबत.

**महाराष्ट्र शासन
ग्राम विकास विभाग**

शासन निर्णय क्रमांक: जिपर-२०१४/प्र.क्र.३६५/पंरा-८
सार्वजनिक बांधकाम भवन, २५ मईबान पथ फोर्ट, मुंबई-४००००९

तारीख:- ०१ सप्टेंबर २०१४

वाचा:-

शासन निर्णय क्रमांक:- ग्राम विकास व जलसंधारण विभाग, मंत्रालय,
जिपर-२०१२/प्र.क्र.११८/पंरा-८, दि.१०.९.२०१२

प्रस्तावना:-

सन २०१२-१३ या आर्थिक वर्षापासून जिल्हा परिषदेच्या रस्त्यांचा दुरुस्ती व परिरक्षण हा कार्यक्रम “३०५४” या लेखाशिर्षांतर्गत निधीसह ग्राम विकास विभागाकडे हस्तांतरित करण्यात आला आहे. ग्राम विकास विभागामार्फत हा कार्यक्रम राबविण्यासंदर्भातील मार्गदर्शक सूचना या विभागाच्या दि.१० सप्टेंबर, २०१२ रोजीच्या शासन निर्णयान्वये निश्चित करण्यात आलेल्या आहेत. तथापि रस्ते व पूल दुरुस्तीच्या कामांची गुणवत्ता व टिकाऊपणा वाढविण्याच्या दृष्टीकोनातून नविन तंत्रज्ञानाच्या प्रयोगात्मक स्तरावर चाचण्या घेण्याची बाब शासनाच्या विचाराधीन होती. याबाबतीत सांगोपांग विचारांती शासनाने जिल्हा परिषदेच्या रस्त्यावर प्रगत तंत्रज्ञानाचा प्रयोगात्मक स्तरावर वापर करण्याबाबत निर्णय घेतला आहे. या अनुषंगाने संदर्भाधीन दि.१० सप्टेंबर, २०१२ च्या शासन निर्णयामध्ये पुढील बाबीचा अंतर्भाव करण्यात येत आहे.

शासन निर्णय:-

दि.१० सप्टेंबर, २०१२ च्या शासन निर्णयामध्ये ग्रामीण भागातील रस्ते व पूलांची देखभाल व दुरुस्तीच्या संदर्भात मार्गदर्शक सूचना निश्चित करण्यात आलेल्या आहेत. सदर शासन निर्णयामध्ये यापुढे दरवर्षी रस्ते व पूल दुरुस्तीच्या नवीन कामांत प्रगत तंत्रज्ञानाचा वापर काही जिल्हा परिषदांमध्ये प्रयोगात्मक स्तरावर करता येईल व त्यासाठी रस्ते व पूल देखभाल दुरुस्तीच्या नवीन कामांकरिता उपलब्ध होणाऱ्या निधीपैकी १० टक्के इतका निधी वापरता येईल, अशी तरतूद करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९०११२४०३६८३२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय नि. भोसले)

कक्ष अधिकारी, महाराष्ट्र शासन

प्रत,

१. मा. राज्यपाल, महाराष्ट्र राज्य, मुंबई.
२. मा. मुख्यमंत्री, महाराष्ट्र राज्य, मंत्रालय, मुंबई.
३. मा. उपमुख्यमंत्री, महाराष्ट्र राज्य, मंत्रालय, मुंबई.
४. मा. मंत्री(सर्व), महाराष्ट्र राज्य, मंत्रालय, मुंबई.
५. मा. राज्यमंत्री(सर्व), महाराष्ट्र राज्य, मंत्रालय, मुंबई.
६. मा. विधानसभा/ विधान परिषद सदस्य (सर्व), विधान मंडळ, मुंबई.
७. अध्यक्ष, जिल्हा परिषद, सर्व.
८. मा. मुख्य सचिव, महाराष्ट्र राज्य, मंत्रालय, मुंबई.
९. मा. अतिरिक्त मुख्य सचिव/ प्रधान सचिव/ सचिव सर्व मंत्रालयीन विभाग.
१०. विभागीय आयुक्त, सर्व महसुल विभाग.
११. महालेखापाल (लेखा व अनुज्ञेयता), महाराष्ट्र राज्य, मुंबई/ नागपूर.
१२. मुख्य कार्यकारी अधिकारी, जिल्हा परिषद ,(सर्व).
१३. अतिरिक्त मुख्य कार्यकारी अधिकारी, जिल्हा परिषद ,(सर्व).
१४. कार्यकारी अभियंता (बांधकाम विभाग), जिल्हा परिषद ,(सर्व).
१५. निवड नस्ती (पं.रा. ८)